



हम सेमीफाइनल में जगह बनाने की पूरी कोशिश कर रहे हैं। अगर हम ऐसा कर पाते हैं तो यह हमारे लिए एक बड़ी उपलब्धि होगी। मैंने तीन महीने पहले अपनी मां को खो दिया था, इसलिए मेरा परिवार दुख में है, इसलिए यह पहले हमारे देश के लिए और फिर मेरे लिए भी एक बड़ी उपलब्धि होगी। -हशमतुल्लाह शाहीदी

अफगान के कप्तान, सेमीफाइनल की संभावनाओं को लेकर।



आज का खिलाड़ी ▶

टीम इंडिया गुरुवार (2 नवंबर) को श्रीलंका को 302 रन से हराकर वर्ल्ड कप में अपनी सबसे बड़ी जीत के साथ सेमीफाइनल में जगह बना ली है। रोहित शर्मा की कप्तानी वाली भारतीय टीम लगातार सात जीत के साथ इस वर्ल्ड कप के टॉप-4 में जगह पक्की करने वाली पहली टीम बनी

क्या आप जानते हैं? ... ब्राजील (1950) में खेले गये विश्वकप फुटबाल के वजिहा का लीग आधार पर खेले गए मैचों से हुआ, उरूवू विजेता रहा।

रोहित शर्मा

राष्ट्रदूत जयपुर, 4 नवम्बर, 2023 5

# अफगानिस्तान ने नीदरलैंड्स को हरा सेमीफाइनल की उम्मीदों को जिंदा रखा

लखनऊ, 3 नवंबर। अफगानिस्तान ने आज ऑलराउंडर मोहम्मद नबी की बेहतरीन गेंदबाजी और कप्तान हशमतउल्लाह शहीदी के नाबाद 56 रन तथा रहमत शाह 52 रन की अर्धशतकीय पारी की बदौलत एकतरफा अंदाज में नीदरलैंड्स को सात विकेट से हराते हुए सेमीफाइनल की उम्मीदों को जिंदा रखा।

इस टूर्नामेंट में अफगानिस्तान की यह चौथी जीत है। इस जीत के साथ ही अफगानिस्तान अंक तालिका में पाकिस्तान से ऊपर पहुंच गया है। 180 रन के लक्ष्य का पीछा करते हुए अफगानिस्तान ने 27 रन पर गुरबाज के रूप में पहला विकेट गंवाया। इसके बाद 11 वें ओवर की पहली गेंद पर अफगानिस्तान का दूसरा विकेट इब्राहिम जादरान 20 रन के रूप में गिरा है। उन्हें वन डर मर्वे बोल्ट आउट किया। 25वें ओवर की दूसरी गेंद पर रहमत शाह 52 रन को साक्रिब जुल्फिकार ने अपनी गेंद पर कैच आउट कर पवेलिय भेज दिया। इसके बाद अफगानिस्तान के बल्लेबाजों कप्तान हशमतउल्लाह शहीदी नाबाद 56 रन और अजमतउल्लाह उमरज़ई नाबाद 31 रनों की मदद से 31.3 ओवर में तीन विकेट खोकर 181 रन बनाकर मैच जीत लिया। नीदरलैंड्स की ओर से लोगन वन बीक, वन डर मर्वे और साक्रिब जुल्फिकार ने एक-एक विकेट लिया।

इससे पहले किसी हुयी गेंदबाजी और चुस्त क्षेत्ररक्षण की बदौलत अफगानिस्तान ने विश्वकप मुकाबले में नीदरलैंड्स की पारी को 46.3 ओवर में 179 रन पर समेट दिया। इकाना स्ट्रेडियम पर अफगानिस्तान ने नीदरलैंड्स के शीर्ष क्रम को बेहतरीन क्षेत्ररक्षण से तहस नहस कर दिया। वेस्ली बरेसी मुजीब उर्रहमान के पहले ओवर में ही अपना विकेट गंवा कर चलते बने मगर इसके बाद मैक्स ओडाउड (42), कॉलिन ऐकरमैन (29),साइब्रैंड पंगलब्रेख्ट (52) और कप्तान स्कॉट एडवर्ड्स (0) रन चुराने के प्रयास में अफगान क्षेत्ररक्षकों का शिकार बने। दवाब में आये नीदरलैंड्स के बाकी बचे पांच खिलाड़ियों को गेंदबाजों ने अपना ग्रास बना लिया।

पहला विकेट जल्दी गिरने के बाद ओडाउड और ऐकरमैन ने संभल कर खेलते हुये स्कोरबोर्ड की 73 रन पर पहुंचा दिया था मगर इस बीच एकरमैन रन चुराने के



प्रयास में आउट हो गये। स्कॉट एडवर्ड्स ने भी आते ही रन चुराने की गलती दोहरायी और चुस्त क्षेत्ररक्षकों ने उनकी भी गুল्लियां बिखेर दीं। मात्र 19 रन के अंतर पर तीन अहम विकेट रन आउट होकर वापस जाता देख

नीदरलैंड्स के खेमे में हलचल मच गयी। नीदरलैंड्स के कमजोर पड़े मनोबल का फायदा उठाते हुये मोहम्मद नबी ने एक के बाद तीन विकेट झटक कर अपनी टीम को ड्राइविंग सीट पर बैठा दिया। इस बीच एक छोरे पर जमे

साइब्रैंड पंगलब्रेख्ट (58) भी रनआउट का शिकार बने। दूसरे छोरे पर नूर मोहम्मद ने दो विकेट चटक का रन नीदरलैंड्स की टीम के 50 ओवर खेलने के मंसूबे पर पानी फेर दिया।

## आईसीसी विश्व कप का 40 करोड़ से अधिक दर्शक कर चुके हैं दीदार

मुंबई, 3 नवंबर। भारत में जारी एक दिवसीय आईसीसी क्रिकेट विश्व कप का लुप्त उठाने वाले दर्शकों की संख्या 40 करोड़ को पार कर गयी है। अधिकृत सूर्त्रों ने शुक्रवार को बताया कि विश्व कप के पहले 26 मैचों का दीदार 40 करोड़ से अधिक दर्शकों ने मैदान पर अथवा टीवी एवं मोबाइल फोन पर किया है। दर्शकों के विशेष आकर्षण के चलते 2019 के विश्व कप की तुलना में कुल देखे जाने के समय (182 बिलियन मिनट) में 22 फीसदी की वृद्धि हुयी है। न्यूजीलैंड के खिलाफ 22 अक्टूबर को खेले गये मैच में विराट कोहली की 95 रन की मैच जिताऊ पारी को देखने के लिए टीवी पर 80 मिलियन से अधिक दर्शक मौजूद थे। यह इस विश्व कप की अधिकतम दर्शक संख्या है। इसके बाद भारत बनाम पाकिस्तान मैच को 75.5 मिलियन दर्शकों ने देखा। भारत में प्रशंसकों की जबरदस्त प्रतिक्रिया आईसीसी पुरुष क्रिकेट विश्व कप की अपार लोकप्रियता और मैदान पर विराट कोहली की असाधारण उपलब्धियों को लेकर अद्वितीय उत्साह को उजागर करती है। सचिन के रिकॉर्ड को तोड़ने के लिए किंग कोहली के 49वें और 50वें वनडे शतक का बेस्रीस से इंतजार कर रहे प्रशंसकों के बीच उत्साह और भी बढ़ने वाला है।

हरियाणा ने एथलीट, शूटिंग, कुश्ती में जीते स्वर्ण पदक

चंडीगढ़, 3 नवम्बर। गोवा में चल रहे 37वें राष्ट्रीय खेलों में निशानेबाजी स्पर्धा के पहले ही दिन हरियाणा ने खिलाड़ियों ने जहां स्वर्ण और उपकट केवल जीते, वहीं एथलेटिक और कुश्ती में उसके खिलाड़ियों ने अनेक पदक झटक लिये। राज्य की गतका टीम ने इतिहास रचते हुए पहली बार राष्ट्रीय खेलों में दो कांस्य पदक प्रदेश की झोली में डालने का काम किया। राज्य के मुख्यमंत्री मनोहर लाल खट्टर ने प्रदेश की ओर से राष्ट्रीय खेलों में पदक जीत रहे खिलाड़ियों को शुभकामनायें दी हैं। शूटिंग के पहले के मुकाबले में सानार भाग्य ने प्रदेश के लिए स्वर्ण पदक जबकि ओलम्पिक कोटा प्राप्त कर चुके सरबजोत सिंह ने रजत पदक जीता। गतका टीम के पुरुष वर्ग में जसविंदर सिंह ने कांस्य पदक जीता। इस स्पर्धा में सुनिधि चौहान पहले ही कांस्य पदक जीत चुकी है। राज्य की सेपक टाकरा महिला टीम ने प्रदेश की झोली में रजत पदक डाला। हरियाणा की महिला हॉकी टीम ने शानदार खेल का प्रदर्शन करते हुये उड़ीसा को 7-2 के गोल अंतर से हराकर लगातार तीसरी जीत दर्ज की। हरियाणा की तीरंदाजी की तीनों टीमों फाइनल में पहुंच गई हैं जहां लड़कियों का मुकाबला चार, मिश्रित मुकाबला पांच नवम्बर और लड़कों की टीम छह नवम्बर को स्वर्ण पदक के लिये खेलेगी। राष्ट्रीय खेलों के कुश्ती के मुकाबलों में 97 किलोग्राम भार वर्ग में नितेश ने स्वर्ण, 77 किलोग्राम भार वर्ग में विकास और 68 किलोग्राम भार वर्ग में आरजू ने स्वर्ण पदक जीते। 125 किलोग्राम भार वर्ग में सुमित मलिक ने राज्य के रजत पदक दिलाया। इनके अलावा 97 किलोग्राम भार वर्ग में रोहित बुरा, 86 किलोग्राम भार वर्ग में राकेश, 76 किलोग्राम भार वर्ग में दीपक पार्थिव, 68 किलोग्राम भार वर्ग में स्वामि बेरवाल और 50 किलोग्राम भार वर्ग में स्वीटी ने प्रदेश के लिए कांस्य पदक जीते।

# सनातोम्बी ने वुथु में जीता एक और स्वर्ण पदक

पणजी, 3 नवंबर। मणिपुर की लीमापोकपम सनातोम्बी चानू ने गोवा में जारी 37वें राष्ट्रीय खेलों में चौथा स्वर्ण पदक जीता, जोकि इन खेलों में उनका पांचवां पदक है। उन्होंने ताओलू डिजीवन की ताई की स्पर्धा में शीर्ष स्थान हासिल किया। मां बहन के बाद से राष्ट्रीय खेलों में उनका यह पहला स्वर्ण पदक है। सनातोम्बी चानू की अभी डेढ़ साल की बेटी भी है। सनातोम्बी ने छह महीने के भीतर ही मैट पर वापसी की और उन्होंने पटियाला में राष्ट्रीय शिबिर में वापसी करते हुए पिछले साल नवंबर में सीनियर नेशनल में स्वर्ण पदक जीता।

उनकी उपलब्धि हांगझोऊ एशियाई खेलों में जगह बनाने में भी उनके लिए बाधा बनी और उन्हें चीन नहीं भेजा गया क्योंकि उन्होंने 2019 के बाद से किसी भी अंतरराष्ट्रीय प्रतियोगिता में भाग नहीं लिया था।

सनातोम्बी ने कहा, मैंने पहले तीन स्वर्ण (2007 में एक रजत, 2011 में दो स्वर्ण, 2015 में एक स्वर्ण) जीते थे, लेकिन यह मेरे लिए काफी खास है क्योंकि मैं अपनी डेढ़ साल की बेटी को उसके पिता के पास मणिपुर में घर पर छोड़कर राष्ट्रीय खेलों में भाग लेने के लिए टीम के साथ आई थी। उन्होंने कहा, मैं बचपन से बंद फ़िर से ट्रेनिंग शुरू करना बहुत मुश्किल था क्योंकि बांडी का मूवमेंट आसान नहीं था। इसके बाद मुझे धीरे-धीरे ट्रेनिंग शुरू करने से पहले हल्की जाँगिंग करनी पड़ी। तीन महीने बाद मुझे सीनियर राष्ट्रीय चैंपियनशिप (नवंबर 2022) में भाग लेनी थी और अपने खोए हुए आत्मविश्वास को वापस पाने के लिए मैं हर कीमत पर इसे जीतना चाहती थी। आखिरकार मैंने राष्ट्रीय शिबिर में अपनी वापसी करते हुए स्वर्ण पदक जीता।

इम्फाल में एक किसान के घर जन्मी सनातोम्बी पांच बहनों में तीसरे नंबर पर हैं और 2004 में खेल में आने के बाद से उन्होंने कई वित्तीय बाधाओं को पार किया है। उन्होंने कहा, ऐसे कई मौके आए जब पैसों की कमी के कारण मैं टूर्नामेंट में भाग नहीं ले सकी। लेकिन मुझे हमेशा यह विश्वास था कि एक दिन चीजें बेहतर होंगी। वह पल 2007 में आया जब मुझे 1.70 लाख रुपये का नकद पुरस्कार मिला। इससे मुझे कर्ज चुकाने में मदद मिली और 2011 में जीते गए स्वर्ण पदक का मतलब था कि मैं अब अपने परिवार का भरण-पोषण कर सकती हूँ।

साल 2007 में स्वर्ण पदक के साथ डेब्यू करने के बाद से सनातोम्बी ने राष्ट्रीय सीनियर प्रतियोगिताओं में शानदार प्रदर्शन किया और वह 2009 तक स्वर्ण पदक की

हैट्रिक लगाने में सफल रही। लेकिन 2011 में उनके प्रदर्शन में गिरावट देखने को मिली और उन्हें रजत पदक से संतोष करना पड़ा। लेकिन उसके बाद से 34 वर्षीय खिलाड़ी का स्वर्णिम दौड़ जारी है और वह 2022 तक राष्ट्रीय चैंपियनशिप के सभी संस्करणों में शीर्ष स्थान पर रही है।

अंतर्राष्ट्रीय टूर्नामेंटों में, सनातोम्बी ने दक्षिण एशियाई खेलों में दो स्वर्ण और 2016 विश्व कप में कांस्य के अलावा बिक्स चैंपियनशिप में 2017 में कांस्य पदक जीते हैं। मणिपुर पुलिस में एएसआई के तौर पर कार्यरत सनातोम्बी को अगले कुछ वर्षों तक अपने खेल को जारी रखने की उम्मीद है। खेलों से संन्यास लेने के बाद उनकी नजरों कोचिंग पर है, लेकिन फिलहाल, उनके अंदर स्वर्ण पदक जीतने की भूख बरकरार है।

## टॉप इंडियन गेंदबाज बने मो. शमी

नई दिल्ली, 3 नवम्बर। भारत ने वनडे वर्ल्ड कप में लगातार 7वां मैच जीतकर सेमीफाइनल में जगह बना ली। टीम ने श्रीलंका को 302 रन से हराया। ये वर्ल्ड कप में भारत की सबसे बड़ी जीत रही। मोहम्मद शमी ने महज 18 रन देकर 5 विकेट लिए। वे टूर्नामेंट के इतिहास में सबसे ज्यादा विकेट लेने वाले भारतीय गेंदबाज बने मोहम्मद शमी ने श्रीलंका के खिलाफ 18 रन देकर 5 विकेट लिए। इसी के साथ उनके नाम वनडे करियर में 4 बार पारी में 5-विकेट हो गए। वह सबसे ज्यादा बार पारी में 5 विकेट लेने वाले भारतीय बने, उन्होंने स्पिनर हरभजन सिंह और तेज गेंदबाज जवागल श्रीनाथ का रिकॉर्ड तोड़ा।

# न्यूजीलैंड के 15 में सिर्फ 10 खिलाड़ी ही फिट

नई दिल्ली, 3 नवम्बर। आईसीसी क्रिकेट वर्ल्ड कप 2023 में सेमीफाइनल की जंग काफी रोमांचक होती जा रही है। इस टूर्नामेंट की शुरुआत में कई दिनों तक च्याइंट्स टेबल के टॉप पर रहने वाली टीम न्यूजीलैंड इस वक्त चौथे स्थान पर मौजूद है, और अब उनकी एक और हार उन्हें सेमीफाइनल के रास्ते से बाहर भी कर सकती है। उनके रणनी में पाकिस्तान और अफगानिस्तान की टीम मौजूद है। न्यूजीलैंड का अगला वर्ल्ड कप मैच भी 4 नवंबर को पाकिस्तान के खिलाफ ही खेला जाएगा। इसका मतलब है कि ये मैच इन दोनों टीमों के लिए काफी महत्वपूर्ण मैच होने वाला है। इस मैच में जो टीम जीती, उसका सेमीफाइनल में जाने का मौका बड़ेगा।

न्यूजीलैंड टीम की बात करें तो उन्होंने शुरुआत के 4 मैच जीतने के बाद लगातार तीन मैच हारे हैं। इन हार की वजह से

न्यूजीलैंड टीम का मूमंटम खत्म हो गया है, और उनके लिए इससे भी बड़ी समस्या चोट की है। उनके कई खिलाड़ी चोटिल हैं, जिसके कारण पाकिस्तान के खिलाफ होने वाले मैच के लिए 11 खिलाड़ी चुनना भी मुश्किल हो गया है। रिपोर्ट के मुताबिक, इस वक्त न्यूजीलैंड के पास सिर्फ 10 फिट खिलाड़ी मौजूद हैं, और इसलिए पाकिस्तान के खिलाफ उन्हें मजबूरी में किसी एक आधे फिट खिलाड़ी के साथ मैदान पर उतरना होगा। आइए हम आपको बताते हैं कि इस वक्त न्यूजीलैंड के कौन-कौन से खिलाड़ी चोट की समस्या से जूझ रहे हैं।

तेज गेंदबाज मैट हेनरी पुणे में न्यूजीलैंड बनाम दक्षिण अफ्रीका मैच के दौरान राइट हैमरिंटिंग में चोट लगने के कारण विश्व कप से बाहर हो गए हैं। उनके रिप्लेसमेंट के तौर पर काइल जैमीसन को टीम में शामिल किया गया है।

## हर कामयाबी के पीछे एक कहानी : इकराम

अंतरराष्ट्रीय हॉकी फेडरेशन के अध्यक्ष तैयब इकराम ने शुक्रवार को डॉ शाहनवाज कुरैशी की लिखी पुस्तक झारखंड में महिला हॉकी का विमोचन किया। रांची, 3 नवंबर। अंतरराष्ट्रीय हॉकी फेडरेशन के अध्यक्ष तैयब इकराम को डॉ शाहनवाज कुरैशी की लिखी पुस्तक झारखंड में महिला हॉकी का विमोचन किया। एस्ट्रो टर्फ स्ट्रेडियम में आयोजित कार्यक्रम में उन्होंने कहा कि हर कामयाबी के पीछे एक कहानी होती है। पुस्तक के रूप में इसे लाना सराहनीय है। खिलाड़ियों की समस्याओं से उबरने और सफल होने की दारुना को बताना जरूरी है। उन्होंने लेखक को बधाई देते हुए पुस्तक को डिजिटल फॉर्मेट में लाने का सुझाव दिया ताकि इसकी उपलब्धता सभी को हो सके और युवा पीढ़ी इससे प्रेरणा ले सके।

हॉकी इंडिया के अध्यक्ष पदमश्री डॉ दिलीप तिकरि ने कहा कि पहले झारखंड में पुरुष हॉकी का बचस्व था, लेकिन महिला हॉकी खिलाड़ियों ने सफलता की नयी इबारत लिखी डाली है। उन्होंने कहा कि महिला खिलाड़ियों पर लिखी गई पुस्तक उन्हें और प्रोत्साहित करेगा। हॉकी इंडिया के महासचिव भोलानाथ सिंह ने कहा कि खिलाड़ियों के संघर्ष और उपलब्धियों को संछेज कर लेखक ने सराहनीय काम किया है।

एशियन रापटिंग चैंपियनशिप का शुभारम्भ

## हिमाचल : ब्यास की लहरों पर रापटिंग का रोमांच

हमीरपुर, 3 नवंबर। हिमाचल प्रदेश के हमीरपुर जिले के नादीन में एशियन रापटिंग चैंपियनशिप का शुक्रवार सुबह एचपीटीडीसी के चैयमैन एवं नगरपालिका के विधायक आरएस बाली ने शुभारंभ किया। बाली ने आयोजकों को इसके लिए बधाई दी और कहा कि नादीन विधानसभा क्षेत्र समेत पूरे हिमाचल प्रदेश में पर्यटन की आपार संभावनाएं हैं। इस प्रतियोगिता में नेपाल, भूटान, कजाखस्तान, भारतीय सेना, बीएसएफ, कर्नाटक व सिक्कम समेत कुल 24 विभिन्न टीमों भाग ले रही हैं।

नादीन से लेकर चंबापत्तन तक कुल 25 किलोमीटर का सफर बहती लहरों के साथ तय होगा। राज्य आपदा दल, पुलिस बल समेत बचाव के लिए भारतीय सेना के एक हेलिकॉप्टर की व्यवस्था रहेगी। विजेता टीमों को ट्रॉफी और पदक से नवाजा जाएगा।

इस आयोजन के लिए 70 लाख रुपये का बजट रखा गया है। आगामी एक नवंबर को उपमुख्यमंत्री पुरुश अग्निहोत्री प्रतियोगिता का समापन करेंगे। पुरुष, महिला और मिश्रित रापटिंग में तीन श्रेणियों में यह प्रतियोगिता होगी। नादीन शहर में यातायात को सुचारू बनाए रखने के लिए जिला दंडाधिकारी हेमराज बैरवा ने विशेष आदेश जारी किए हैं। इन आदेशों के अनुसार नादीन शहर में तीन से पांच नवंबर तक की अवधि के दौरान नेशनल हाईवे 70 पर लेबर चौक से कोहला कस्ट्रु बिल्कलेक्चर महादेव सड़क पर वन-वे ट्रैफिक को व्यवस्था लागू रहेगी। इस दौरान रामलीला ग्राउंड को पब्लिक जगह रखा जाएगा। इसके अलावा जैन मोहल्ला से पत्तन बाजार मार्ग, पेट्रोल पंप से सेरी स्कूल मार्ग और मेन बाजार से चुराला चौक मार्ग को नो एंट्री जोन घोषित किया गया है।

## जैसिका पेगुला ने मारिया सककारी को 3-0 से हराया

कैनकुन, 3 नवंबर। अमेरिकी टेनिस खिलाड़ी जैसिका पेगुला महिला टेनिस संघ (डब्ल्यूटीए) फाइनल राउंड-रॉबिन एकल मुकाबले में यूनाइन की मारिया सककारी को 3-0 से हराकर सेमीफाइनल में पहुंच गयी है। गुरुवार की रात हुए मुकाबले में जैसिका पेगुला ने मारिया सककारी पर 6-3, 6-2 से जीत दर्ज की। पांचवीं वरीयता प्राप्त पेगुला ने कैनकुन में अब तक खेले सभी छह सेट जीते हैं और वह शनिवार को सेमीफाइनल मुकाबला खेलेंगी। दूसरे एकल समूह के दो सेमीफाइनलिस्टों का फैसला शुक्रवार को होगा। इस मुकाबले में अमेरिकी ओपन चैंपियन कोको गॉफ विंबलडन चैंपियन मार्केटा वॉरोसोवा से मुकाबला करेंगी और चार बार की प्रमुख चैंपियन इगा स्विप्टेक तीन बार की स्लैम उपविजेता ओन्स जाबेउर से भिड़ेंगी।

## शानदार जीत से गढ़वाल खिताब के करीब

नयी दिल्ली, 3 नवंबर। गढ़ वाल यूनाइटेड ने रेंजर्स एफसी को 2- 1 से हरा कर दूसरी महिला प्रीमियर लीग में खिताबी जीत का दावा ठोक दिया। हालांकि दोनों टीमों को अभी कुछ और मैच खेलने हैं लेकिन आगे कोई उठा पटक नहीं होती तो गढ़ वाल का चैंपियन बनना तय है। आज यहां नेहरू स्टेडियम में खेले गये मुकाबले में गढ़ वाल की जीत का आकर्षण उसकी गोल कीपर रिवांसी जामू का शानदार प्रदर्शन रहा। उन्होंने कई अच्छे बचाव किए। ममता के गोल से रेंजर्स ने बड़ त बनाई, जिसे संफीदा मोंगरूम ने पहले हाफ में बराम कर दिखाया। लेकिन इंजरी टाइम में एक बेहतरीन मूव के चलते मोनिशा सिंधा ने शानदार गोल कर गढ़ वाल को जीत दिला दी। दूसरे हाफ में गढ़ वाल का पूरी तरह दबदबा रहा लेकिन वह गोल नहीं कर पायी। वहीं हॉपस और अहबाब के बीच खेला गया मुकाबला ड्रा रहा। अंबेडकर स्टेडियम में खेले जा रहे शहीद भगत सिंह टूर्नामेंट में दिल्ली की चैंपियन वाकिहा ने रॉयल रेंजर्स को अमित बिष्ट के गोल से हरा कर रोमांचक जीत दर्ज की। दिन के दूसरे मुकाबले में दिल्ली एफसी ने अहबाब को परास्त किया।

## शीतल और राकेश को दी बधाई

जम्मू, 3 नवंबर। मंडलायुक्त जम्मू रमेश कुमार ने शुक्रवार को पैरा एशियाई खेलों में पदक जीतने वाली शीतल देवी और राकेश कुमार का स्वागत करते हुए उन्हें बधाई दी। मंडलायुक्त ने शीतल देवी के धैर्य, दृढ़ संकल्प और अजेय भावना को सलाम किया, जिसने उन्हें निना हथियारों के दुनिया की पहली पैरा तीरंदाज बनाया। उन्होंने राकेश कुमार की मेहनत और उपलब्धियों की भी सराहना की। उन्होंने कहा कि केंद्रशासित प्रदेश जम्मू-कश्मीर और राष्ट्र को पैरा एथलीटों की उपलब्धियों पर गर्व है। उन्होंने कहा कि उपराज्यपाल मनोज सिन्हा के मार्गदर्शन में केंद्र शासित प्रदेश जम्मू-कश्मीर खेलों को बढ़ावा देने और खिलाड़ियों को बढ़ावा देने के लिए सभी प्रयास कर रहा है। उन्होंने खिलाड़ियों के पोषण और सुविधाएं प्रदान करने के लिए श्री माता वैष्णो देवी श्राइन बोर्ड की भूमिका की भी सराहना की। उल्लेखनीय है कि हाल ही में चीन के हांगझू में आयोजित पैरा एशियाई खेलों में जम्मू कश्मीर की शीतल देवी ने तीरंदाजी में स्वर्ण पदक और राकेश कुमार ने रजत पदक जीता है।

## पीएम मोदी ने अंडर-23 विश्व कुश्ती चैंपियनशिप में भारतीय टीम के सर्वश्रेष्ठ प्रदर्शन की सराहना की

नयी दिल्ली, 3 नवंबर। प्रधानमंत्री नरेन्द्र मोदी ने शुक्रवार को हाल ही में आयोजित अंडर-23 विश्व कुश्ती चैंपियनशिप में भारतीय टीम के अब तक के सर्वश्रेष्ठ प्रदर्शन के लिए उनकी सराहना की। प्रधानमंत्री ने आज सोशल मीडिया मंच एक्स पर पोस्ट किया, हाल ही में आयोजित अंडर-23 विश्व कुश्ती चैंपियनशिप में अपने अब तक के सर्वश्रेष्ठ प्रदर्शन से भारत की कुश्ती प्रतिभा और भी निखर गई है, क्योंकि हमने उत्कृष्ट नौ पदक हासिल किए हैं, जिनमें से छह हमारी नारी शक्ति ने जीते हैं। विश्व चैंपियनशिप में हमारे उभरते पहलवानों का यह उल्लेखनीय प्रदर्शन उनकी अथक लगन और दृढ़ता का एक प्रमाण है। उन्हें बधाई और उनके आगामी प्रयासों के लिए शुभकामनाएं। उल्लेखनीय है कि हाल ही में भारत ने अंडर-23 विश्व कुश्ती चैंपियनशिप में सर्वश्रेष्ठ प्रदर्शन करते हुए नौ पदक जीते हैं।

## नेपाल ने यूईई और ओमान ने बहरीन को हराया

कोलॉम्बो, 3 नवम्बर। आईसीसी पुरुष टी-20 विश्वकप एशिया क्वालीफायर के गुरुवार को खेले गये सेमीफाइनल मुकाबलों में ओमान ने बेहरीन को 10 विकेट से और नेपाल ने यूईई को आठ विकेट से हराया। आज यहां खेले गये पहले सेमीफाइनल ओमान ने बहरीन को कर्यप प्रजापति 44 गेंदों में नाबाद 57 रन और प्रतीक अउवल्ले 42 गेंदों में नाबाद 52 रनों की बदौलत 11 रन के अंतर में 109 रन बनाकर मुकाबला जीत लिया। मुकाबले में बहरीन ने सात गेंदाबाजों को मैदान में उतरा लेकिन वे ओमान की सलामी जोड़ी को तनिक भी प्रभावित नहीं कर सके। इससे पहले टी20 सात जीतकर पहले बल्लेबाजी करते हुए बहरीन की ओर से इमरान अली 30 रन, अहमद बिन निसार 26 रन और सर्फराज 23 रन बनाये। शेष कोई भी बल्लेबाज दहाई अंक तक नहीं पहुंच सका। बहरीन ने निर्धारित 20 ओवरों में नौ विकेट गंवा कर 106 का स्कोर बनाया। ओमान की ओर से आबिब इलियास ने चार विकेट, शहिल अहमद ने दो विकेट, बिलाल खान, फयाज भट्ट, जिशान मकसूद ने एक-एक बल्लेबाज को आउट किया। वहीं दूसरे सेमीफाइनल मुकाबले में नेपाल ने आसिफ शेख नाबाद 64 रन और रोहित पुडेल 34 रन की बेहतरीन पारी की बदौलत यूईई को आठ विकेट से हरा दिया। गुलशन झा ने 22 रन और कुसल भुट्टल ने 11 रन का योगदान दिया। इससे पहले यूईई ने वी अरविंद 64 रन की अर्धशतकीय पारी, कप्तान मोहम्मद वलियम 26 रन, अलीशान सरफू 16रन की बदौलत निर्धारित 20 ओवर में नौ विकेट गंवा कर 134 रन बनाये। नेपाल की ओर से कुशल मल्ला ने तीन विकेट लिये। संदीप को दो विकेट मिले। रोहित और सोमपाल ने एक-एक बल्लेबाज को आउट किया। 135 रनों के लक्ष्य का पीछा करने उतरी नेपाल की टीम ने सलामी बल्लेबाज वी अरविंद 51 गेंदों में नाबाद 64 रन और रोहित 20 गेंदों में 30 रनों की बदौलत 17.1 में दो विकेट खोकर 135 रन बनाकर मुकाबला जीत लिया। यूईई की ओर से बसिल अहमद और निलास केशवानी ने एक-एक विकेट लिया। फाइनल मुकाबला नेपाल और ओमान के बीच खेला जायेगा।

	<b>Registered Office:</b> 301-306, 3rd Floor, ABHJEET-V, Opp. Mayor's Bungalow, Law Garden Road, Mithakhali, Ahmedabad - 380006, Gujarat. <a href="http://www.fincarebank.com">www.fincarebank.com</a>
	<b>LOAN AGAINTS GOLD - AUCTION NOTICE ON 'AS IS WHERE IS' BASIS</b> The below mentioned borrower/s have been issued notices to pay their outstanding amounts towards the loan against gold facilities availed from Fincare Small Finance Bank Ltd ("Bank"). Since the borrower/s has/have failed to repay his/their dues, we are constrained to conduct an auction of pledged gold items/articles on <b>10 November 2023 between 11:00 AM - 03:00 PM (Time)</b> at below mentioned branches according to the mode specified therein. In case of deceased borrowers, all conditions will be applicable to legal heirs. Please note that in the event of failure of the above auction, the bank reserves its right to conduct another auction without prior intimation.
<b>E-Auction Branch Details (E-auction will be conducted by Weblink <a href="https://gold.samil.in">https://gold.samil.in</a>)</b>	
<b>BANSWARA</b> - 236600001013170   <b>BHLWARA</b> - 236600000064818 236600000359713   <b>CHITTOORGARH</b> - 23660001021143   <b>DUNGARPUR</b> - 23660001081618   <b>JAIPUR</b> - <b>QUEENS ROAD</b> - 22660001221038 23660000051323 23660000051463 236600000508370 236600000702506 236600000266818 23660000469296   <b>JHALAWAR</b> - 23660000481633 236600000490815 236600000922475 236600000992091 236600000998060   <b>JODHPUR</b> - 23660000910887   <b>KOTA</b> - 23660000729568 236600000996783 23660001180382   <b>KOTA</b> - <b>GHODE WALE BABA CROSS ROAD</b> - 23660000072243 236600000106061 236600000121532 236600000276179 236600000431148 236600000449724 236600000457269 236600000568780 236600000569088 23660000609364 23660000614344 23660000624745 236600000703827 236600000922434 236600000995986   <b>SAGWARA</b> - 236600000972985 236600001357860   <b>UDAIPUR</b> - <b>MADHUBAN BANK STREET</b> - 236600000957378	
Note: The auction is subject to certain terms and conditions mentioned in the bid form, which is made available before the commencement of auction.	
Sd/- Manager Fincare Small Finance Bank	